



கன்னியாகுமரியில் இருந்து காஷ்மீர் வரை

வறண்ட ஆறுகளை மீட்க வலியுறுத்தி வாகன பயணம்



▶ கன்னியாகுமரி விவேகானந்த கேந்திராவில் நடந்த பேரணி தொடக்கவிழாவில் சத்குரு ஜக்கி வாசுதேவ் பேசினார். அருகில் நடிகை சுஹாசினி. அடுத்தபடம்: வாகன பேரணியை தொடங்கிய ஜக்கி வாசுதேவ்.

ஜக்கி வாசுதேவ் தொடங்கினார்

கன்னியாகுமரி, செப். 5: வறண்ட ஆறுகளை மீட்க வலியுறுத்தி கன்னியாகுமரியில் இருந்து காஷ்மீர் ருக்கு வாகன பயணத்தை சத்குரு ஜக்கி வாசுதேவ் தொடங்கி வைத்தார்.

இந்தியா முழுவதும் உள்ள வறண்ட ஆறுகளை மீட்க மத்திய மாநில அரசுகளை வலியுறுத்தி ஈஷாயோகா மைய நிறுவனர் சத்குரு ஜக்கி வாசுதேவ் வாகன பயணம் மேற்கொண்டுள்ளார். இதன் தொடக்க விழா நேற்று காலை கோவையில் நடந்தது. தொடர்ந்து மாலை 5 மணிக்கு கன்னியாகுமரி விவகானந்தா கேந்திர வளாகத்தில் கன்னியா

குமரியில் இருந்து காஷ்மீர் வரையிலான வாகன பயண தொடக்க நிகழ்ச்சி நடந்தது. சத்குரு ஜக்கி வாசுதேவ் வாகனத்தை அவரே ஓட்டி சென்று பயணத்தை தொடங்கினார். இதன் தொடக்க நிகழ்ச்சியில் சிறப்பு விருந்தினராக திரைப்பட நடிகை சுகாசினி கலந்து கொண்டார்.

நிகழ்ச்சியில் ஜக்கி வாசுதேவ் பேசியதாவது:

நம் நாட்டின் நீர்நிலைகளை செம்மைப்படுத்தி மீண்டும் உருவாக்கும் முயற்சியில் மத்திய மாநில அரசுகளோடு இணைந்து நதிகளை மீட்போம், பாரதம் காப்போம்

என்ற பயணத்தை இன்று தொடங்குகிறேன்.

இந்தப்பணிகள் இன்றோ நாளையோ முடிவதில்லை. குறைந்தது 20 முதல் 25 ஆண்டுகள் ஆகும். அப்போது நம்மில் பலர் இதை பார்க்க மாட்டோம்.

அடுத்த தலைமுறை தற்போதுள்ள நிலையை காணாமல் இருக்க நாம் இந்த முயற்சியில் இறங்கி உள்ளோம். விவசாயிகளின் வாரிசுகள் விவசாய தொழில் செய்ய முன்வருவதில்லை.

கடந்த 12 ஆண்டுகளில் 3 லட்சம் விவசாயிகள் தற்கொலை செய்து கொண்டுள்ளனர். இந்தியா பாகிஸ்தான் யுத்தம் 3 முறை நடந்துள்ளது. அப்போது கூட இவ்வளவு பேர்

இறக்கவில்லை.

இந்திய விவசாயம் 10 ஆயிரம் வருடம் பாரம்பரியம் கொண்டது. நிலத்தில் இருந்து உணவு எடுப்பதை காட்டிலும் மரத்தில் இருந்து உணவு உற்பத்தி செய்யும் விவசாயத்தை மேற்கொள்ள வேண்டும். காடுகள் மூலமாக மழை வருகிறது.

நதிக்கு தேவையான காடுகளை நாம் அழித்து விட்டோம். இந்தியாவில் சிறிதும் பெரிதுமாக 20 ஆயிரம் நதிகள் காட்டுப்பகுதி வழியாக ஓடிக் கொண்டிருக்கிறது. இதில் பெரும்பான்மை யானவை அரசின் கட்டுப்பாட்டில் உள்ளன. இதனை அரசு முயன்று நீர் பெருக்கத்திற்கு வழிகளான ஆற்றின் இருக

ரைகளிலும் மரங்களை நட்டு வளர்க்க வேண்டும்.

நதிகளை மீட்க பயன்படுத்தப்படும் விளம்பரத்தில் இடம் பெற்றிருக்கும் 80009 80009 என்ற செல் போன் எண்ணிற்கு 30 கோடி மீட்டுகால்கள் வரவேண்டும். அப்போது தான் இந்த நாடே இதனை ஆதரிக்கிறது என்ற நம்பிக்கை மத்திய அரசிற்கு ஏற்படும்.

மக்கள் கொடுக்கும் ஒவ்வொரு மீட்டுகால்களையும் நாங்கள் ஒரு வாக்குகளாகவே கருதுகிறோம். மண்வளமும், தண்ணீர் வசதியும் இல்லாததாலே விவசாயிகள் தற்கொலை செய்து கொள்கிறார்கள். இவ்வாறு அவர் பேசினார்.